

लखपति दीदियां अग्रणी राजस्थान की उभरती हुई तस्वीर हैं- भजनलाल

मुख्यमंत्री ने ओटीएस में आयोजित लखपति दीदी संवाद कार्यक्रम को संबोधित किया

जयपुर, 21 दिसम्बरा मुख्यमंत्री भजनलाल शर्मा ने कहा कि लखपति दीदियां हमारे अग्रणी राजस्थान की उभरती हुई तस्वीर हैं। प्रधानमंत्री नरेन्द्र मोदी के महिलाओं को सशक्त, शिक्षित और आत्मनिर्भर बनाने के संकल्प को लखपति दीदी योजना के माध्यम से पूरा किया जा रहा है तथा अब प्रदेश की लखपति दीदियां मिलेनियर दीदियां बनने की ओर अग्रसर हैं।

शर्मा रविवार को हरिश्चंद्र माथुर राजस्थान लोक प्रशासन संस्थान

■ **मुख्यमंत्री भजनलाल शर्मा ने कहा कि राजीविका के माध्यम से संघर्ष और सफलता की प्रेरणा बनी बहनों की कहानियां महिला सशक्तिकरण और ग्रामीण अर्थव्यवस्था की नई ऊर्जा की प्रतीक हैं।**



मुख्यमंत्री भजनलाल शर्मा ने रविवार को हरिश्चंद्र माथुर राजस्थान लोक प्रशासन संस्थान में आयोजित लखपति दीदी संवाद कार्यक्रम में भाग लिया। इस अवसर पर उन्होंने लखपति दीदी योजना ने उत्कृष्ट कार्य करने वाली सखियों को टेबलेट देकर सम्मानित किया।

(ओटीएस) में लखपति दीदी संवाद कार्यक्रम को संबोधित कर रहे थे। उन्होंने कहा कि राजीविका हमारी बहनों के सशक्तिकरण, स्वावलंबन और आत्मनिर्भरता की अहम कड़ी के साथ ही गांवों में सामाजिक और आर्थिक परिवर्तन का माध्यम बन रहा है। हमारी सरकार का संकल्प है कि 'हर हाथ को हुनर, हर घर को रोजगार' मिले और राजीविका इस संकल्प को पूरा करने का सबसे सशक्त माध्यम है।

मुख्यमंत्री ने संघर्ष और सफलता की प्रेरणा बनी बहनों का उल्लेख करते हुए कहा कि जयपुर के फागी की सुशीला

देवी ने पारंपरिक ब्लू पॉटरी कला को अपनाकर अपने सीमित संसाधनों में भी जीवन को नई दिशा दी। स्वयं सहायता समूह के सहयोग से उत्पादन बढ़ाने के बाद उन्होंने अपने उत्पादों को आदिवासी मेलों के माध्यम से राष्ट्रीय और अंतरराष्ट्रीय खरीदारों तक पहुंचाया। इसी तरह सरिता कंवर ने राजीविका के माध्यम से सिलाई व्यवसाय शुरू किया और धीरे-धीरे घरेलू उद्योग स्थापित किया।

करोली जिले की अरुणा शर्मा ने प्रशिक्षण प्राप्त कर बेकरी व्यवसाय शुरू किया। धीरे-धीरे उन्होंने नए उत्पाद

विकसित किए और अब उनके उत्पाद दूसरे जिलों और राज्य के बाहर लगने वाले मेलों में भी बिकते हैं। उन्होंने कहा कि ये कहानियां महिला सशक्तिकरण और ग्रामीण अर्थव्यवस्था को नई ऊर्जा की प्रतीक हैं। मुख्यमंत्री ने कहा कि राज्य सरकार ने प्रदेश में 19 लाख 45 हजार महिलाओं को प्रशिक्षण प्रदान कर 12 लाख से अधिक लखपति दीदी बनाई हैं। हमने लाडो प्रोत्साहन योजना शुरू की।

हमने तहत डेढ़ लाख रुपये की राशि दी जा रही है। इसी तरह छात्राओं को 10 लाख 51 हजार साइकिलें और लगभग

40 हजार स्कूटियां देकर बालिका शिक्षा को गति दी है। शर्मा ने कार्यक्रम में लखपति दीदी योजना में उत्कृष्ट सखियों को टेबलेट वितरित किए। उन्होंने कहा कि तकनीक के साथ कदम मिलाकर बहनें अब डिजिटल दुनिया से भी जुड़ सकेंगी। उप मुख्यमंत्री दिया कुमारी ने कहा कि आज महिलाएं केवल घर की चारदीवारी तक ही सीमित नहीं रही, बल्कि हर क्षेत्र में अपनी निर्णायक भूमिका निभा रही है। महिला सशक्तिकरण की दिशा में यह एक ऐतिहासिक उपलब्धि है।

अमेरिका ने वेनेजुएला से तेल ले जा रहा टैंकर जब्त किया

नयी दिल्ली, 21 दिसंबर। अमेरिका ने वेनेजुएला से हाल ही में रवाना हुए एक तेल टैंकर को जब्त कर लिया है। यह जानकारी अमेरिकी आंतरिक सुरक्षा विभाग ने दी है। बीबीसी की रिपोर्ट के अनुसार, यह इस महीने दूसरी बार है जब अमेरिका ने अपने तट के पास एक तेल ले जाने वाले जहाज को जब्त किया है।

बीबीसी की रिपोर्ट के अनुसार, यह कार्रवाई उस समय हुई है जब अमेरिकी राष्ट्रपति डॉनल्ड ट्रंप ने मंगलवार को कहा था कि वे वेनेजुएला से आने-जाने वाले प्रतिबंधित तेल टैंकरों पर "नाकाबंदी" का आदेश दे रहे हैं। वेनेजुएला ने इस नवीनतम जब्ती की निंदा की है और इसे "चोरी और अपहरण" करार दिया है। वेनेजुएला पहले भी अमेरिका पर अपने संसाधनों को चुराने का आरोप लगा चुका है। वेनेजुएला सरकार के एक बयान में कहा गया, "ये कृत्य बिना सजा के नहीं रहेंगे।" सरकार ने कहा कि वह संयुक्त राष्ट्र सुरक्षा परिषद और "अन्य बहुपक्षीय एजेंसियों तथा दुनिया के देशों" के पास शिकायत दर्ज कराएंगी। यह ऑपरेशन अमेरिकी कोस्ट गार्ड के नेतृत्व में किया गया, जो इस महीने की शुरुआत में हुई कार्रवाई जैसा था।

रेलवे ने लंबी दूरी की यात्रा का किराया बढ़ाया

■ **215 किमी से अधिक की यात्रा पर एक से दो पैसे प्रति किमी भाड़ा बढ़ा**

■ **रेलवे के अनुसार, उसे इस बदलाव से सालाना 600 करोड़ रुपये की अतिरिक्त आमदनी होगी।**

दौसा-मनोहरपुर हाईवे पर तेज रफ्तार कार ने पुलिस कांस्टेबल को कुचला

छुटी पर आया कांस्टेबल रात को खेत पर बन रहे नए मकान पर सोने के लिए जा रहा था

जयपुर, 21 दिसम्बरा जयपुर ग्रामीण जिले के रायसर थाना इलाके में दौसा-मनोहरपुर हाईवे पर तेज रफ्तार कार ने पुलिस कांस्टेबल को कुचल दिया, कांस्टेबल की मौके पर ही मौत हो गई। टक्कर मारने के बाद चालक कार सहित फरार हो गया। पुलिस ने रविवार सुबह निम्स हॉस्पिटल की मॉर्च्युरी में पोस्टमार्टम कराकर शव परिजनों को सौंप दिया। थानाधिकारी हेमराज सिंह ने बताया कि मृतक की पहचान अजबपुरा गांव निवासी राहुल बुनकर (28) के रूप में हुई है। राहुल उदयपुरा जिले में गोगुंदा उपखंड अधिकारी के पीएसओ के रूप में तैनात था और तीन दिन पहले ही छुट्टी लेकर घर आया था।

■ **पुलिस की जाँच में पता लगा कि हादसे में शामिल कार का रजिस्ट्रेशन नंबर उत्तर प्रदेश का है। कार को नीमराणा क्षेत्र में ट्रैक किया गया है। चालक की तलाश जारी है।**

पुलिस के अनुसार राहुल रात को खाना खाने के बाद घर से कुछ दूरी पर स्थित खेत में बन रहे अपने नए मकान पर सोने के लिए पैदल जा रहा था। इसी दौरान घर से कुछ ही दूरी पर दौसा-मनोहरपुर हाईवे पर सामने से

आ रही तेज रफ्तार कार ने उसे जोरदार टक्कर मार दी। सड़क पर गिरे राहुल को कार चालक रौंदता हुआ मौके से फरार हो गया।

राहगीरों की सूचना पर पहुंचे परिजन गंभीर रूप से घायल राहुल को निम्स हॉस्पिटल लेकर पहुंचे, जहां डॉक्टरों ने उसे मृत घोषित कर दिया। पुलिस जांच में सामने आया है कि हादसे में शामिल कार का रजिस्ट्रेशन नंबर उत्तर प्रदेश का है। जिसे नीमराणा क्षेत्र में ट्रैस किया गया है। चालक की तलाश की जा रही है।

राहुल के परिवार में माता-पिता के अलावा पत्नी और दो साल का बेटा है। हादसे के बाद गांव में शोक की लहर है। पुलिस ने मामला दर्ज कर जांच शुरु कर दी है।

महाराष्ट्र निकाय ...

(प्रथम पृष्ठ का शेष) स्वीकार कर ली है। कांग्रेस ने चुनाव आयोग पर आरोप लगाया कि उसने महायुति को फायदा पहुंचाने में भूमिका निभाई। राज्य कांग्रेस अध्यक्ष हर्षवर्धन कावरे ने यहां तक कहा, 'बीजेपी की ये जीत एक अलार्म है शिंदे और अजित पवार के लिए। बहुत जल्द बीजेपी दोनों सहयोगियों को बाहर का रास्ता दिखा देगी।' वहीं, इस नतीजे के बाद केंद्रीय गृह मंत्री और बीजेपी के चुनावी रणनीतिकार अमित शाह ने एक्स पर लिखा कि यह नतीजा जनता का

‘बांग्लादेश ...

(प्रथम पृष्ठ का शेष) अल्पसंख्यकों की सुरक्षा की भी मांग की। किसी भी समय बाढ़ तोड़ने या सुरक्षा की स्थिति खराब करने की कोई कोशिश नहीं की गई। मौके पर मौजूद पुलिस ने कुछ ही मिनटों में युग को तितर-बितर कर दिया। इन घटनाओं के विजुअल सबूत सभी के देखने के लिए सार्वजनिक रूप से उपलब्ध है। भारत विनया कन्वेंशन के अग्रसर अपने क्षेत्र में विदेशी मिशन/पोस्टों की सुरक्षा सुनिश्चित करने के लिए प्रतिबद्ध है।" जायसवाल ने कहा कि भारत बांग्लादेश में बदलती स्थिति पर कड़ी नज़र रखे हुए है। उन्होंने कहा, "हमारे अधिकारी बांग्लादेशी अधिकारियों के संपर्क में हैं और हमने अल्पसंख्यकों पर हमलों पर कड़ी चिंता

आशीर्वाद है। प्रधानमंत्री मोदी की अगुवाई में केंद्र और राज्य सरकारों द्वारा किए गए जनकल्याण कार्यों पर जनता का भरोसा दिखाता है। महाराष्ट्र में नगर परिषद और नगर पंचायत चुनावों में भारी जीत पर सीएम देवेंद्र फडणवीस ने कहा कि 129 शहरों के नगराध्यक्ष भाजपा के चुने गए हैं। 75 प्रतिशत नगराध्यक्ष महायुति के हैं। मोदी जी की सकारात्मकता और हमारे नेता अमित शाह जी, नड्डा जी, नबीन जी ने हम पर जो विश्वास जताया, वह हम सार्थक कर सके, इसका आनंद है।

दिल्ली ...

(प्रथम पृष्ठ का शेष) हालांकि, कुछ सुधार दिखा है। शनिवार को कई इलाकों में एक्यूआई 500 के पार चला गया था। रविवार को दिन चढ़ ने के साथ वायु गुणवत्ता में थोड़ा सुधार हुआ। दोपहर करीब 12 बजे पीएम10 कणों का स्तर 270 माइक्रोग्राम प्रति घन मीटर और अधिक खतरनाक पीएम 2.5 का स्तर 200 माइक्रोग्राम प्रति घन मीटर दर्ज किया गया।

बहुचर्चित एफ्स्टीन दस्तावेजों की 1 6 फाइलें गायब

अमेरिकी राष्ट्रपति डॉनल्ड ट्रंप के एफ्स्टीन के साथ संबंध बताए जाते हैं, पर अभी तक कोई विशिष्ट सबूत सामने नहीं आया है

वाशिंगटन, 21 दिसंबर। अमेरिकी विधि विभाग की वेबसाइट के उस विभाग से कम से कम 16 फाइलें गायब हो गई हैं, जहाँ फाइनेंसर जेफरी एफ्स्टीन के मामले से संबंधित दस्तावेज़ प्रकाशित किये गये थे।

अमेरिकी विधि विभाग ने शनिवार को कांग्रेस में डेमोक्रेटिक पार्टी और कई रिपब्लिकन सांसदों के समर्थन से पारित एक कानून के तहत एफ्स्टीन मामले की कुछ सामग्री जारी की थी। अमेरिकी राष्ट्रपति डॉनल्ड ट्रंप के एफ्स्टीन के साथ संबंध होने का संदेह है, हालांकि अभी तक कोई विशिष्ट सबूत पेश नहीं किया गया है कि अमेरिकी नेता बच्चों के यौन शोषण में शामिल थे। एक रिपोर्ट के अनुसार, गायब फाइलों में नग्न महिलाओं की पेंटिंग की तस्वीरें शामिल थीं। साथ ही एक ऐसी तस्वीर भी गायब है जिसमें एक ड्रेसर और दराजों पर रखी तस्वीरों की एक श्रृंखला दिखाई गई थी, जिसमें एफ्स्टीन, मेलानिया ट्रंप और एफ्स्टीन की लंबे समय तक सहयोगी रहीं गिसलेन मैक्सवेल के साथ ट्रंप की एक तस्वीर भी शामिल थी। गौरतलब है कि एफ्स्टीन पर 2019

■ **फायनैंसर जैफरी एफ्स्टीन पर 2019 में संयुक्त राष्ट्र अमेरिका में सेक्स ट्रैफिकिंग और अपराध करने की साजिश रचने का आरोप लगाया गया था। अमेरिकी विधि विभाग ने कांग्रेस में पारित कानून के तहत एफ्स्टीन मामले की कुछ सामग्री जारी की थी।**

में संयुक्त राज्य अमेरिका में सेक्स ट्रैफिकिंग और अपराध करने की साजिश रचने का आरोप लगाया गया था, जिसमें उसे 40 वर्षों से अधिक की जेल का सामना करना पड़ सकता था। अभियोजकों के अनुसार, 2002 और 2005 के बीच एफ्स्टीन ने दर्जनों नाबालिग लड़कियों के साथ यौन संबंध बनाए, जिन्हें उसने न्यूयॉर्क और फ्लोरिडा में अपने आवासों पर बुलाया था। वह उन्हें नकद भुगतान करता था और फिर कुछ पीड़ितों को और लड़कियों को लाने के लिए रिक्रूटर्स के रूप में नियुक्त करता था। कुछ पीड़ितों की उम्र मात्र 14 वर्ष थी। जुलाई 2019 की शुरुआत में न्यूयॉर्क शहर की एक मैनहटन अदालत ने एफ्स्टीन की पेशी के बाद उसे हिरासत में रखने का आदेश दिया और जमानत देने

से इनकार कर दिया था। उसी वर्ष जुलाई के अंत में यह बताया गया कि एफ्स्टीन जेल की एक सेल में आधी-बेहोशी की हालत में पाया गया था और बाद में उसकी मौत हो गयी थी। जांच में निष्कर्ष निकाला गया कि उसने आत्महत्या की थी। एफ्स्टीन मामले में जनता की दिलचस्पी तब फिर से बढ़ गई जब ट्रंप प्रशासन वादे के मुताबिक फाइलों को सार्वजनिक करने में विफल रहा। अमेरिकी राष्ट्रपति की आलोचना तब और तेज हो गई जब फेडरल ब्यूरो ऑफ इन्वेस्टिगेशन (एफबीआई) और विधि विभाग ने कहा कि एफ्स्टीन ने प्रभावशाली व्यक्तियों को ब्लैकमेल नहीं किया था और न ही कोई कानूनी लिस्ट रखी थी, जबकि अदॉर्नी जनरल पाम बोंडी ने इसके विपरीत दावा किया था।

पुलिस ने सरना डूंगर में नकली घी बनाने की फैक्ट्री पकड़ी

मौके पर 7500 लीटर नकली घी बरामद हुआ तथा चार आरोपियों को गिरफ्तार किया गया

-कार्यालय संवाददाता- जयपुर, 21 दिसम्बर। खोरा बिसल पुलिस और जिला स्पेशल टीम (डीएसटी) पश्चिम ने सरना डूंगर फैक्ट्री परिया में नकली घी बनाने की फैक्ट्री का भंडाफोड़ किया और मौके से 7500 लीटर नकली घी बरामद किया। पुलिस ने चार आरोपियों को भी गिरफ्तार किया है। जबकि एक मुख्य आरोपी फरार है, जिसकी तलाश जारी है।

पुलिस की प्रारंभिक पूछताछ में सामने आया कि फैक्ट्री में सरस, अमूल, लोटस, कृष्णा सहित अन्य नामी ब्रांड के नाम से नकली घी की पैकिंग की जा रही थी। घी को 15 किलो, 1 किलो और 500 ग्राम के डिब्बों में भरकर बाजार में सप्लाई किया जाता था। जांच में सामने आया कि वनस्पति घी और रिफाईंड सोयाबीन ऑयल में एसेंस

■ **पुलिस के अनुसार, वनस्पति घी और रिफाईंड सोयाबीन ऑयल में एसेंस मिलाकर नकली घी तैयार किया जाता था। फैक्ट्री में सरस, अमूल, लोटस व कृष्णा आदि, नामी ब्रांड के नाम नकली घी की पैकिंग की जा रही थी।**

मिलाकर नकली घी तैयार किया जा रहा था। फैक्ट्री से कच्चे माल के 10 पीपे, घी बनाने की मशीन, करीब 8 हजार नकली रैपर और अन्य पैकेजिंग सामग्री जब्त की गई है। प्रारंभिक जांच में रोजाना लगभग 2000 लीटर नकली घी तैयार किए जाने का खुलासा हुआ है। फैक्ट्री के भीतर शटर बंद कर चोरी-छिपे यह अवैध कारोबार चलाया जा रहा था और नकली घी सीधे दुकानदारों को सप्लाई किया जाता था। मौके पर खाद्य सुरक्षा विभाग और सरस डेयरी के

अधिकारियों को बुलाकर जांच कराई गई। सरस ब्रांड के दुरुपयोग को लेकर लिखित रिपोर्ट दर्ज कराई गई है। पुलिस ने कॉपीराइट एक्ट, ट्रेडमार्क एक्ट और भारतीय न्याय संहिता की विभिन्न धाराओं में मामला दर्ज कर जांच शुरू कर दी है।

कार्रवाई की सूचना पर खाद्य सुरक्षा विभाग और सरस डेयरी के अधिकारी भी मौके पर पहुंचे और नमूने लिए। पुलिस आरोपियों से पूछताछ कर नकली घी के सप्लाई नेटवर्क और अन्य सिलंच लोगों की जानकारी जुटा रही है।

राष्ट्रपति ...

(प्रथम पृष्ठ का शेष) इससे पहले संसद ने देश के ग्रामीण रोजगार और विकास ढांचे में एक निर्णायक सुधार का मार्ग प्रशस्त करते हुये इस विधेयक को महामा गांधी राष्ट्रीय ग्रामीण रोजगार गारंटी अधिनियम, 2005 (मनरेगा) के स्थान पर पेश किया था जिसे संसद के दोनों सदनों की मंजूरी मिल गयी थी। यह अधिनियम आजीविका सुरक्षा को सुदृढ़ करने वाला एक आधुनिक वैधानिक ढांचा प्रदान करता है, जो विकसित भारत 2047 के राष्ट्रीय विजन के अनुरूप है।

यह अधिनियम प्रत्येक वित्तीय वर्ष में प्रत्येक ग्रामीण परिवार को कम से कम 125 दिनों के मजदूरी रोजगार की वैधानिक गारंटी प्रदान करता है, बशर्ते परिवार के वयस्क सदस्य अकुशल शारीरिक कार्य करने के इच्छुक हों।

पूर्व में उपलब्ध 100 दिनों के रोजगार के अधिकार की तुलना में यह वृद्धि ग्रामीण परिवारों की आजीविका की वैधानिक गारंटी प्रदान करता है, काम को पहले से अनुमानित करती है और उनकी आय को अधिक स्थिर बनाती है। इसके साथ ही उन्हें राष्ट्रीय विकास में अधिक प्रभावी और सार्थक योगदान देने में सक्षम बनाती है।

छत्तीसगढ़ के प्रवासी मजदूर की केरल में माँब लिंगिंग से मौत

‘यह घटना देश भर में काम करे रहे प्रवासी मजदूरों की सुरक्षा पर चिंता बढ़ाती है’

रायपुर, 21 दिसंबर। केरल के पलक्कड़ जिले में छत्तीसगढ़ के प्रवासी मजदूर रामनारायण बघेल की कथित माँब लिंगिंग से हुई निर्मम हत्या को लेकर छत्तीसगढ़ विधानसभा में विपक्ष के नेता डॉ. चरणदास महंत ने गहरा दुःख व्यक्त किया है। उन्होंने इस मामले में मुख्यमंत्री को पत्र लिखकर त्वरित हस्तक्षेप, दोषियों पर कड़ी कार्रवाई और पीड़ित परिवार को तालाक साहयता उपलब्ध कराने की मांग की है। चरणदास ने रविवार को एक प्रेस विज्ञप्त जारी करके कहा कि केवल आवश्यक व्यवस्थाएं की जाएं। डॉ. महंत ने पीड़ित परिवार के लिए तत्काल आर्थिक सहायता, परिवार के एक पत्र सदस्य को सरकारी अतिरिक्त भुगतान के शरीर पर 80 से अधिक गंभीर चोटों के निशान पाए गए हैं, जो घटना की भयावहता को

■ **छत्तीसगढ़ विधानसभा में विपक्ष के नेता चरणदास महंत ने यह भी कहा कि राज्य सरकार को केरल सरकार से तत्काल समन्वय स्थापित करके निष्पक्ष, त्वरित व कठोर कार्यवाही सुनिश्चित करनी चाहिए।**

■ **महंत ने कहा कि केवल संदेह के आधार पर प्रवासी मजदूर की पीट-पीट कर हत्या मानवता को शर्मसार करती है।**

दशांते है। उन्होंने ने मांग की मृतक की पार्श्व देह को शीघ्र और सम्मानपूर्वक छत्तीसगढ़ लाने के लिए सभी आवश्यक व्यवस्थाएं की जाएं। डॉ. महंत ने पीड़ित परिवार के लिए तत्काल आर्थिक सहायता, परिवार के एक पत्र सदस्य को सरकारी नौकरी तथा भविष्य में ऐसी घटनाओं की पुनरावृत्ति रोकने के लिए प्रवासी

मजदूरों की सुरक्षा हेतु अंतर-राज्यीय समन्वय तंत्र को मजबूत करने की मांग की।

उन्होंने कहा कि शासन की संवेदनशीलता और त्वरित हस्तक्षेप से न केवल पीड़ित परिवार को न्याय मिलेगा, बल्कि यह भी संदेश जाएगा कि राज्य सरकार अपने नागरिकों की सुरक्षा और सम्मान के प्रति पूरी तरह प्रतिबद्ध है।

‘संघ ...

(प्रथम पृष्ठ का शेष) पर तारीफ की, और कहा कि आरएसएस सामाजिक बदलाव की उस विरासत को आगे बढ़ाना चाहता है। उन्होंने कहा कि अपनी शताब्दी समारोह के हिस्से के रूप में, आरएसएस की सच्चाई को जनता के सामने रखने के लिए कोलकाता, दिल्ली, मुंबई और बेंगलुरु में लेक्चर और बातचीत के सेशन आयोजित किए जा रहे हैं। उन्होंने लोगों से अन्य स्रोतों के बजाय तथ्यों के आधार पर राय बनाने का आग्रह किया।

हरियाणा ...

(प्रथम पृष्ठ का शेष) आकस्मिक चैंकिंग की गई और पुलिस थाना साइबर क्राइम सिरसा हरियाणा के उप निरीक्षक सुरेन्द्र कुमार व पुलिस स्टाफ के अन्य सदस्यों को वाहन संख्या एचएचए 24 जीबी 2222 में 6 लाख रुपये की अवैध संदिग्ध रिश्तन राशि सहित परिवहन करते हुये पकड़ा।